

## இரகசியக் காப்பு

இறைத்தூதர் ஸ்ரீ அவர்களின் பணிவிடையாளரான ஹஜ்ரத் அனஸ் பின் மாலிக் (ர) அவர்கள் குழந்தைகளுடன் விளையாடிக்கொண்டிருந்தார்கள். இறைத்தூதர் ஸ்ரீ அவர்கள் அங்கு வந்தார்கள், சலாம் கூறினார்கள், ஹஜ்ரத் அனஸ் (ர) அவர்களை ஏதோ ஒரு பணிக்காக அனுப்பிவிட்டார்கள் அப்பணியில் நேரமாகிவிட்டது. அவர்கள் தன்னுடைய வீட்டிற்குச்சென்ற போது அவருடைய தாயார் கேட்டார்கள், மகனே, இவ்வளவு நேரம் எங்கி ருந்தாய்? அவர்கள் கூறினார்கள், இறைத்தூதர் ஸ்ரீ அவர்கள் ஒரு பணிக் காக அனுப்பிவிட்டார்கள் அதனால்தான் தாமதமாகிவிட்டது. அவருடைய தாயார் கேட்டார்கள், எந்த வேலைக்காக, ஹஜ்ரத் அனஸ் (ர) அவர்கள் கூறினார்கள், தாயார் அவர்களே, இது ஒரு இரகசியம், நான் உங்களுக்குக் கூறமுடியாது. இந்த பதிலைக்கேட்ட ஹஜ்ரத் அனஸ் (ர) அவர்களின் தாயாருடைய சந்தோஷம் எல்லை கடந்துவிட்டது, அவர்கள் பெருமகிழ்ச்சி யுடன் கூறினார்கள், சபாஷ் மகனே, இறைத்தூதர் ஸ்ரீ அவர்களின் இரகசியங்களை ஒருபோதும் வெளிப்படுத்தக்கூடாது (முஸ்லிம்).

ஹஜ்ரத் ஹஃப்ஸஹ் பின்த் உமர் (ர) அவர்களுடைய கணவர் மரணமடைந்த போது ஹஜ்ரத் உமர் (ர) அவர்களுக்கு அவருடைய மறுமணத்தைப்பற்றிய கவலை ஏற்பட்டது. அவர்கள் ஹஜ்ரத் உத்ஸ்மான் (ர) அவர்களிடம் இதனைப் பற்றிப் பேசினார்கள், அவர்களும் யோசித்துப்பார்த்துக்கூறுகிறேன் என்று பதிலளித்தார்கள். சில நாட்களுக்குப்பிறகு, தற்சமயம் திருமணம் செய்து கொள்வதாக இல்லை என்று கூறினார்கள். ஹஜ்ரத் உமர் (ர) அவர்கள் இந்த விஷயத்தை ஹஜ்ரத் அபூபக்ர் (ர) அவர்களுக்கு முன்னால் வைத்தார்கள், அவர்கள் ஆம், இல்லை ஒன்றுமே கூறவில்லை, ஹஜ்ரத் உமர் (ர) அவர்கள் கவலை கொண்டார்கள் சில நாட்களுக்குப் பிறகு இறைத்தூதர் ஸ்ரீ அவர்கள் தன் விருப்பத்தைத் தெரிவித்து திருமணமும் செய்துகொண்டார்கள். அதற்குப் பின்பு ஹஜ்ரத் உமர் (ர) அவர்கள் ஹஜ்ரத் அபூபக்ர் (ர) அவர்களைச் சந்தித்தபோது அவர்கள் கூறினார்கள், உமர் (ர) அவர்களே, நான் பதில் கூறாமலிருந்தபோது நீங்கள் மனக்கஷ்டம் கொண்டீர்களா? ஹஜ்ரத் உமர் (ர) அவர்கள் கூறினார்கள், ஆம், அவ்வாறு தான். அதற்கு ஹஜ்ரத் அபூபக்ர் (ர) அவர்கள் கூறினார்கள், உங்கள் மகளைத் திருமணம் செய்து கொள்ள நினைப்பதாக இறைத்தூதர் ஸ்ரீ அவர்களைக் கூறக்கேட்டேன், ஆகவேதான் நான் ஒன்றும் சொல்லாமல் பேசாமலி ருந்தேன், இறைத்தூதர் ஸ்ரீ அவர்கள் செய்துகொள்ளாமலிருந்திருந்தால் நான் திருமணம் செய்து கொண்டிருப்பேன். அந்த நேரத்தில் நான் இறைத்தூதர் ஸ்ரீ அவர்களின் இரகசியத்தை வெளிப்படுத்த விரும்ப வில்லை என்றார்கள் (புக்ஹாரி).

ஒரு சமுதாயம் வலிமை வாய்ந்ததாக இருப்பதற்கு அதற்கான உறுதியான அடிப்படைகள் தேவைப்படுவதைப்போன்றே மேலும் சில சிறு சிறு விஷயங்களும் பேணப்படவேண்டும், ஏனெனில், அதன் விளைவுகளும் வெகு தூரம்வரை பரவியிருக்கக்கூடும். உதாரணமாக, இரகசியங்களைப் பாதுகாத்தல், எந்த ஒரு சமுதாயத்தில் இது முக்கியத்துவம் கொடுக்கப்படவில்லையோ அது சிறிது சிறிதாக வலுவிழுந்து சீர்கெடும்.

இரகசியங்கள் பல்வேறு வகையானவை, அவற்றிற்கான சுற்றுச்சூழலில் அவை முக்கியத்துவம் பெறுகின்றன. ஒரு முஸ்லிம் எப்போதும் இரகசியங்களைப் பாதுகாப்பார், அவை தன்னுடைய தனிப்பட்ட விஷயம் சார்ந்ததாக இருப்பினும் சமுதாயத்தைச் சார்ந்ததாக இருப்பினும் சரியே. இரகசியங்களைப் பாதுகாத்தல் என்பது ஒருவருடைய தனித்தன்மை மற்றும் பண்புகளின் உறுதிப்பாட்டின் அறிகுறியாகும். எவர் இந்த பண்பு இல்லாதவராக இருப்பாரோ அவர் தன்னுடைய கண்ணியத்தை இழந்து விடுவார், மக்கள் அவரைக்கண்டு ஒதுங்குவார்கள். இரகசியங்கள் உண்மையில் அமானிதங்களாகும், இந்த இரகசியங்களைப் பகிர்ந்துகொள்வது நம்பிக்கைத்துரோகத்தின் ஒரு விதமாகும். மக்கள் தங்கள் அமானிதங்களை துரோகம் செய்பவர்களிடம் ஏன் வைக்கப்போகிறார்கள்? இறைத்தூதர் ஸ்தூப அவர்கள் கூறுகிறார்கள்:

إِذَا حَدَّثَ الرَّجُلُ الْحَدِيثَ ثُمَّ السَّفَتَ فَهِيَ أَمَانَةٌ

பொருள்: ஒரு மனிதர் ஒருவரிடம் ஒரு விஷயத்தைப்பற்றிக்கூறி சென்று விட்டால் அவ்விஷயம் அவருடைய அமானிதமாக ஆகிவிடுகிறது (திர்மிதி).

இறைத்தூதர் ஸ்தூப அவர்கள் எந்த ஒரு போருக்கான தேவைப்படும்போது அதற்கான முடிவை எடுத்தார்களேயானால் அதற்கான தயாரிப்புகளைச் செய்யுமாறு கட்டளையிடுவார்கள், ஆனால், எப்போது புறப்படவேண்டும் மற்றும் எங்கே செல்லவேண்டும் என்பதைப்பற்றிக் கூறமாட்டார்கள். அறிஞர்கள் கூறுவார்கள் யார் தன்னுடைய இரகசியங்களை வெளிப்படுத்தி விடுவார்களோ அவர் தன்னுடைய விவகாரத்தைக் கெடுத்து விட்டார், யார் தன்னுடைய இரகசியங்களை மறைத்து வைத்தாரோ அவர் தன்னுடைய விவகாரத்தைத் தம் கட்டுப்பாட்டுக்குள் வைத்துள்ளார். தன்னுடைய இரகசியங்களை இரகசியமாகவே வைத்துக்கொள்ளாதவர்கள்தான் எல்லோரையும்விட பலவீனமானவர்கள் என்று கூறப்படுகிறது. ஹஜ்ரத் உமர் ஃபாருக் (ர) அவர்கள் கூறுகிறார்கள், யார் தன்னுடைய இரகசியங்களை மறைத்து வைத்துக்கொள்வார்களோ அவர்தான் தன் விவகாரத்தில் சுய அதிகாரத்தைக்கொண்டவர். ஹஜ்ரத் அலி (ர) அவர்கள் கூறுகிறார்கள், இரகசியங்கள் உங்கள் கட்டுப்பாட்டிலுள்ள கைதிகளைப்போன்றவை, நீங்கள் அதனை எப்போழுது வெளியாக்கிவிடுகிறீர்களோ நீங்களே அவற்றின் கைதிகளாக ஆகிவிடுகிறீர்கள்.

சிலர் ஒரு வேலையைத் துவங்கவேண்டும் என்று எண்ணினால் அதனைத் துவங்குவதற்கு முன்பாகவே மற்றவர்களுக்குமுன் வெளிப்படுத்திவிடுகிறார் கன், மாறாக, இன்றைய இந்த போட்டிபோடும் உலகில் மிகவும் அழைத்தி யாகத் தன்னுடைய வேலையைச் செய்துகொள்ளவேண்டியிருக்கிறது. அதில் வெற்றி கிடைக்கும்போது அனைவருக்கும் அது தெரிந்துவிடத்தான் போகிறது. இறைத்தூதர் ﷺ அவர்கள் கூறுகிறார்கள்:

اسْتَعِينُوا عَلَى إِنْجَاحِ الْحَوَائِجِ بِالْكَسْمَانِ، فَإِنَّ كُلَّ ذِي نِعْمَةٍ مَحْسُودٌ

பொருள்: உங்களுடைய விஷயங்களில் இரகசியங்களைக் கடைபிடியுங் கள் ஏனெனில், இயல்பாகவே செல்வங்களைப்பெற்றிருப்பவர்களைக் கண்டு தேவையின்றியே மக்கள் பொறாமை கொள்கிறார்கள் (தபரானி, பைஹாஃகி)

சிலருக்குத் தன்னுடைய குடும்பத்து விஷயங்களைப்பற்றி, அது கணவன் மனைவிக்கிடையிலான விஷயமாக இருப்பினும் சரியே, சிலவற்றை எல்லோரிடமும் வெளிப்படையாகவே கூறிவிடுவது பழக்கமாக இருக்கும். இது நண்பர்கள் மற்றும் கூட்டாளிகளுக்கிடையில் பெரும்பாலும் நடக்கும். இதனால் மரியாதைக்குறைவு மற்றும் தன்னுடைய விஷயங்களில் மற்றவர்களின் தலையீட்டைத்தவிர ஏதும் நடப்பதில்லை. தன்னுடைய குடும்பத்தின் இரகசியங்களைப் பாதுகாக்கவேண்டும், இதுவும் ஒரு அமானிதம் மற்றும் நம்பிக்கையின் ஆதாரமாகும். மூஸ்லிம்களுடைய பலவீனத்தைப் பிரபலமாக்குவது மற்றும் அதை வெளிப்படுத்துவது ஒரு மூஸ்லிமுக்கு உகந்ததல்ல. ஒரு மூஸ்லிமுடைய பண்பு குறைபாடுகளை மறைத்து இரகசியமாகவே வைப்பதாக இருக்கவேண்டும். அல்லாஹ் தஆலா மூஸ்லிம்களுடைய பலவீனத்தைப் பிரபலமாக்குவோர் மற்றும் அவர்களிடையே தீமையான விஷயங்களைப் பரப்புவோரைக் கடுமையாக எச்சரித்துள்ளான். அல்லாஹ் தஆலா கூறுகிறான்:

إِنَّ الَّذِينَ يُحِبُّونَ أَنْ تَشْيَعَ الْفَحْشَةُ فِي الْأَذْيَنِ إِمَّا مُؤْمِنُو هُمْ عَذَابُ أَلِيمٍ فِي الدُّنْيَا وَالآخِرَةِ وَاللهُ يَعْلَمُ  
وَأَنَّمُمْ لَا تَعْلَمُونَ (النور: ١٩)

பொருள்: இறைநம்பிக்கை கொண்டோரிடையே மானக்கேடான செயல் பரவிடவேண்டுமென எவர்கள் விரும்புகிறார்களோ அவர்கள் இம்மையிலும் மறுமையிலும் துன்புறுத்தும் தண்டனைக்கு உரியவர்களாவர். அல்லாஹ் அனைத்தையும் அறிகிறான் நிங்கள் அறிவுதில்லை.(அந் நூர் 19)

ஒரு மனிதன் ஒரு பாவச்செயலைச் செய்துவிட்டானேயானால் அவனுக்குச் செய்யவேண்டியது என்னவென்றால் அவன் உடனேயே பாவமன்னிப்புக்

கோரவேண்டும், அதனை மற்றவர்களுக்குமுன் எடுத்துக்கூறுவது சரியான தல்ல. இதனால் நஷ்டத்தைத்தவிர வேறு எதுவும் கிடைப்பதில்லை. எவர் தன்னுடைய பாவமான காரியங்களைப்பற்றிவெளிப்படையாகவே கூறிக் கொண்டிருப்பாரோ, செல்லுமிடமெல்லாம் மற்றவர்களிடம் கூறிக்கொண்டிருப்பாரோ, அவர்கள் தங்களுடைய பாவமான குற்றச்செயல்களைப்பற்றி பெருமைப்படுபவர்களாகவே இருப்பார்கள். இறைத்தூதர் (ஸல்) அவர்கள் கூறுகிற்கள்:

كُلُّ أُمَّتٍ مُعَافٍ إِلَّا الْمُجَاهِرِينَ، وَإِنَّ مِنَ الْمُجَاهِرَةِ أَنْ يَعْمَلَ الرَّجُلُ بِاللَّيْلِ عَمَّا لَا، ثُمَّ يُصْبِحَ وَقْدَ سَرَّهُ اللَّهُ عَلَيْهِ، فَيَقُولُ: يَا فُلَانُ، عَمِلْتُ الْبَارِحَةَ كَذَا وَكَذَا، وَقَدْ بَاتَ يَسْتَرُهُ رُبُّهُ، وَيُصْبِحُ يَكْشِفُ سِرْرَ اللَّهِ عَنْهُ

பொருள்: என்னுடைய உம்மத்தினர் அனைவருமே பிரபலமாக்குபவர்களைத்தவிர மறுமை நாளன்று மன்னிக்கப்பட்டுவிடுவார்கள். பிரபலமாக்குவது என்னவெனில் ஒரு மனிதன் இரவில் ஒரு பாவமான செயலைச் செய்கிறான், பின்பு காலையில் அல்லாஹ் அதனைத் திரையிட்டு மூடி மறைக்கிறான், ஆனால், பொழுது விடிந்ததும் அவனே மக்களிடத்தில் நான் இரவின் இன்னதைச் செய்தேன் இன்னதைச் செய்தேன் என்று கூறிக் கொண்டிருப்பதாகும். அவன் இரவை இந்த விதத்தில் கழித்தபின்பும் அல்லாஹ் அதனைத் திரையிட்டு மூடி மறைத்தான், ஆனால், பொழுது விடிந்தபின் அவனே அல்லாஹ் மறைத்து மூடிய அந்தத் திரையையே இவன் கிழித்துவிட்டான். (متفق عليه)

### இரகசியம் காப்பது எப்போது குற்றமாகும்?

குறைபாடுகளை மூடி மறைப்பதும் இரகசியம் காப்பதும் சிறந்த பண்பு களாக இருந்தபோதிலும் சில சந்தர்ப்பங்களில் இது ஒரு குற்றமாகவே ஆகிவிடுகிறது, இவ்விதமான இரகசியக்காப்பு ஹராமானதாகும், உதாரணமாக:

### சாட்சி கூறுதல்:

சாட்சியை மறைத்தல் ஆகுமானதல்ல, சாட்சி கூறுவது ஒரு கடமையாகும், அதனை சீரான முறையில் நிறைவேற்றவேண்டும். அல்லாஹ் தஆலா கூறுகிறான்:

وَلَا تَكْتُمُوا أَشْهَادَهُ وَمَنْ يَكْتُمْهُمَا فَإِنَّهُ مِنْ أَثْمٍ قَبْلَهُ، (البقرة: 283)

பொருள்: மேலும், சாட்சியத்தை நீங்கள் மறைத்துவிடாதீர்கள், யாரேனும் சாட்சியத்தை மறைத்தால் அவருடைய இதயம் நிச்சயம் பாவத்திற்குள் ஊகிவிடுகின்றது. (அல் பாக்கற் 283)

## கொடுக்கல் வாங்கல்:

ஓரு மனிதன் ஓரு பொருளை விற்கும் நிலையில் அவன் அதனைப்பற்றிய உண்மை நிலையை அதனை வாங்குபவருக்கு எடுத்துக்கூறவேண்டும். ஒரு பொருளில் குறை இருந்து அதனை மறைத்துவிடுவது, முறையானதல்ல. இதனால் வியாபாரத்தில் இறைவனுடைய அருள் இல்லாதுபோய்விடு கிறது. இறைத்தாதர் அவர்கள் கூறுகிறர்கள்:

البَيْعُ عِنْ بِالْخِيَارِ مَا لَمْ يَتَفَرَّقْ، فَإِنْ صَدَقَا وَبَيْنَاهُمَا كُلُّهُمَا فِي بَيْعِهِمَا، وَإِنْ كَذَبَا وَكَتَمَا مُحِقَّتْ بَرَكَةُ بَيْعِهِمَا

பொருள்: ஓரு பொருளை விலைக்கு வாங்குபவர் மற்றும் விற்பவருக்கு அவர்கள் பிரிந்து செல்லாதவரை அவர்களுக்கு அதிகாரம் உண்டு அவர்கள் உண்மையின் அடிப்படையிலான கொடுக்கல் வாங்கலில் ஈடுபட்டால் அவர்களுக்கு இறைவனருள் உண்டு, ஆனால், அவர்கள் உண்மையை மறைத்தோ ஏமாற்றவோ செய்தால் அதில் அருள் இல்லாதுபோகும் (புக்ஷாரி).

## கல்வியறிவு

கல்வியறிவை மறைப்பது ஆகுமானதல்ல, இது மிகப்பெரிய குற்றமாகும், அதற்கான தண்டனையும் கடுமையானது. யார் கல்வியறிவை மறைக்கின் றார்களோ அவர்கள்மீது அல்லாஹ் வின் சாபம் உண்டு. அல்லாஹ் தஆலா கூறுகிறான்:

إِنَّ الَّذِينَ يَكْتُمُونَ مَا أَنزَلَنَا مِنَ الْبَيِّنَاتِ وَالْمُهْدَىٰ مِنْ بَعْدِ مَا بَيَّنَاهُ لِلنَّاسِ فِي الْكِتَابِ أُولَئِكَ يَأْلَمُهُمْ  
اللَّهُ وَيَلْعَمُهُمُ الْلَّاعِنُونَ (البقرة: 159)

பொருள்: நாம் இறக்கியருளிய தெளிவான அறிவுரைகளையும் வழிகாட்டு தல்களையும் அவற்றை மக்கள் அனைவருக்காகவும் நம் வேதத்தில் எடுத்து ரைத்த பின்னரும் எவர்கள் அவற்றை மறைக்கின்றார்களோ அவர்களை நிச்சயமாக அல்லாஹ் சபிக்கின்றான், மேலும், சபிப்போர் அனைவரும் அவர்களைச் சபிக்கின்றனர். (அல் பாங்கற 159)

மற்றொரு இடத்தில் அல்லாஹ் தஆலா கூறுகிறான்:

وَلَا تَلْبِسُوا الْحَقَّ بِالْبَطْلِ وَتَكْبُرُوا أَلْحَقَ وَأَنْتُمْ تَعْلَمُونَ (البقرة: 42)

பொருள்: அசத்தியத்தைக்கொண்டு சத்தியத்தைக் குழப்பிவிடாதீர்கள், அறிந்துகொண்டே சத்தியத்தை மூடி மறைக்காதீர்கள். (அல்பாங்கற 42)

இறைத்துதர் ﷺ அவர்கள் கூறுகிறார்கள்:

مَنْ سُئِلَ عَنْ عِلْمٍ فَكَسَمَهُ الْجَمَاهُ اللَّهُ بِلِجَاهٍ مِنْ نَارٍ يَوْمَ الْقِيَامَةِ

பொருள்: எவ்விடம் ஒரு விஷயத்தைப்பற்றி கேட்கப்பட்டு அவர் அதனை அறிந்திருந்தும் சொல்லாமல் மறைத்துவிடுவாரோயானால் மறுமைநாளில் அவருக்கு நெருப்பினாலான கடிவாளம் அணிவிக்கப்படும் (அபு தாலுத், திர்மிதி, இப்னு மாஜா)

\* \* \*

www.Uzainfalahi.com